

چند احادیث کی صحت و ضعف کی تحقیق

یہ احادیث صحیح ہیں یا ضعیف؟

❁ سوال: درج ذیل احادیث کے بارے میں مکمل تحقیق درکار ہے۔ جزاك الله خيراً
حدثنا موسى بن اسماعيل ثنا أبان ثنا يحيى عن أبي جعفر عن عطاء
بن يسار عن أبي هريرة قال بينما رجل يصلى مسبلاً إزاره إذ قال له
رسول الله ﷺ اذهب فتوضأ فذهب فتوضأ ثم جاء ثم قال اذهب فتوضأ
فذهب فتوضأ ثم جاء فقال له رجل: يا رسول الله! مالك أمرته أن يتوضأ
قال إنه كان يصلى وهو مسبل إزاره وإن الله جل ذكره لا يقبل صلوة
رجل مسبل إزاره“ (سنن ابوداؤد، كتاب الصلوة، باب الإسبال في الصلوة
وكتاب اللباس: باب ما جاء في إسبال الإزار بألفاظ مختلفة)

❁ امام نوویؒ اپنی کتاب ’ریاض الصالحین‘ باب ۱۱۵، صفة طول القميص والكمم
والازار و طرف العمامة و تحريم إسبال شيعي من ذلك على سبيل الخيلاء
و كراهة من غير خيلاء، رقم: ۷۹۷ میں مذکورہ حدیث کو بیان کرنے کے بعد لکھتے ہیں:

رواه ابوداؤد یا سنداً صحیح علی شرط مسلم

❁ مشکوٰۃ المصابیح کی شرح میں علامہ محمد عبدالسلام مبارکپوریؒ مذکورہ حدیث، کتاب
الصلوة: باب الستر کی شرح میں لکھتے ہیں:

”رواه ابوداؤد في الصلوة واللباس، وفي سنده أبو جعفر وهو رجل
من أهل المدينة لا يعرف اسمه. قال الحافظ: أبو جعفر المؤذن الأنصاري
المدني ومن زعم أنه محمد بن علي بن الحسين (الباقر) فقد وهم، انتهى“

❁ ’منہاج المسلمین‘ میں مسعود احمدؒ بی ایس سی ”وہ امور جن کے وقوع کے بعد دوبارہ

وضو کرنا چاہئے۔“ میں مذکورہ حدیث کو بیان کرتے ہیں اور لکھتے ہیں:

(ابوداؤد، سندہ صحیح..... مرعاة: ج ۲ ص ۲۰۹)

① شیخ حافظ عبدالمنان نور پوری اپنی کتاب 'احکام و مسائل' جلد ۱ میں 'کتاب الطہارۃ' میں وضو توڑنے والی چیزیں کے بیان میں ابوداؤد کی مذکورہ حدیث کو مرعاة المفاتیح کے حوالے سے بیان کرنے کے بعد لکھتے ہیں:

"ذکرہ الہیثمی فی مجمع الزوائد (ج ۵ / ص ۱۴۵) وقال: رواہ أحمد

ورجالہ رجال الصحیح"

چنانچہ مذکورہ تحقیق پر اعتماد کرتے ہوئے میں نے اس حدیث کو صحیح سمجھا اور اپنے مضمون "Exposing Amkles" شائع شدہ "Voice of Islam" جولائی ۱۹۹۹ء میں ذکر کیا۔ اس حدیث کو اپنی کتاب 'آئینہ صلوٰۃ النبی ﷺ' کے صفحہ ۳۱ پر نقل کیا، لیکن میری کتاب کے ایک قاری نے مذکورہ حدیث کے بارے میں کہا کہ یہ حدیث ضعیف ہے۔ چنانچہ میں نے مزید تحقیق کی تو درج ذیل باتیں سامنے آئیں:

② علامہ ناصر الدین البانی نے اس حدیث کو ضعیف کہا ہے۔ ملاحظہ فرمائیں:

ضعیف سنن ابی داؤد کتاب الصلوٰۃ باب الاسہال فی الصلوٰۃ: ۱۲۴-۱۲۳۸

کیونکہ اس میں ابو جعفر راوی مجہول ہیں، جیسا کہ علامہ البانی مشکوٰۃ کی کتاب الصلوٰۃ، باب الستر، فصل دوم، رقم: ۶۱۱ کے بیان میں لکھتے ہیں:

"فی کتاب الصلوٰۃ رقم: ۶۳۸ وفي اللباس رقم: ۴۰۸۶ وإسناده ضعیف، فیہ أبو جعفر وعنه یحییٰ بن أبی کثیر وهو الأنصاری المدنی المؤذن وهو مجہول كما قال ابن القطان وفي التقریب: أنه لین الحدیث. قلت: فمن صحّ إسناد الحدیث فقد وهم

③ شیخ البانی کی تحقیق پر اعتماد کرتے ہوئے محترم حافظ صلاح الدین یوسف ریاض الصالحین کی تحقیق و تخریج میں لکھتے ہیں:

"اس روایت سے بعض علما استدلال کرتے ہوئے کہتے ہیں کہ کُتُبوں سے نیچے شلوار، پاجامہ لٹکانے والے کا وضو ٹوٹ جاتا ہے، لیکن شیخ البانی نے وضاحت کی ہے کہ اس روایت کی سند کو

صحیح قرار دینے والوں کو وہم ہوا ہے کیونکہ اس میں ایک راوی ابو جعفر مدنی مجہول ہے، اس لئے یہ روایت صحیح نہیں ہے۔ چنانچہ شیخ نے اسے ضعیف سنن ابوداؤد میں درج کیا ہے۔ ملاحظہ ہو: ابواب مذکورہ و تخریج مشکوٰۃ ج ۱ ص ۲۳۸..... الخ، (سائل: محمد شفیق کمبوہ، والٹن لاہور)

جواب: یہ حدیث ابو جعفر الانصاری مدنی مؤذن کے مجہول ہونے پر واقعی ضعیف ہے۔ علامہ البانی نے بحوالہ تقریب، مشکوٰۃ کے حاشیہ پر نقل کیا ہے: إنه لین الحدیث لیکن یہ الفاظ تقریب میں نہیں ہیں، اس کے نقل کرنے میں موصوف کو وہم ہوا ہے۔ اس سے قبل الاعتصام میں اپنے شائع شدہ فتویٰ میں بھی اس امر کی تصریح کر چکا ہوں۔

❁ سوال: شرح معانی الآثار میں امام طحاویؒ اذان کے بعد کی دُعا «اللهم رب هذا الدعوة..... الخ» کو اس سند کے ساتھ نقل کرتے ہیں:

حدثنا عبد الرحمن بن عمرو الدمشقي قال ثنا علي بن عباس قال ثنا شعيب بن أبي حمزة عن محمد ابن المنكدر عن جابر بن عبدالله الخ (ملاحظہ فرمائیں کتاب الصلوٰۃ: باب ما يستحب للرجل أن يقوله إذا سمع الاذان..... مترجم کتاب کی حدیث نمبر ۸۲۱)

اس روایت میں عبدالرحمن بن عمرو دمشقی کے علاوہ باقی سب راوی صحیح بخاری کی روایت کے ہیں۔ اس روایت میں 'محمد' سے پہلے 'سیدنا' کے الفاظ ہیں۔ کیا یہ اضافہ صحیح ہے اور مزید یہ کہ عبدالرحمن بن عمرو دمشقی صحاح ستہ کی کس کتاب کے راوی ہیں اور ان سے کس باب میں کوئی روایت آئی ہے؟

جواب: شرح معانی الآثار میں مذکورہ حدیث میں سیدنا کا اضافہ شاذ مدرج ہے۔ علامہ البانی فرماتے ہیں: وهي شاذة مدرجة ظاهره الإدراج (إرواء الغلیل: ۲۶۱/۱)

اس روایت کے راوی عبدالرحمن بن عمرو بن عبداللہ بن صفوان النصری ابوزرعہ دمشقی کے بارے میں 'تقریب' میں ہے: ثقة حافظ مصنف یعنی "ثقة حافظ اور صاحب تصانیف ہے۔" اور سنن ابوداؤد، کتاب الفتن والملاحم، باب فی تعظیم قتل المؤمن، رقم: ۲۳۷۳ میں اس کی روایت موجود ہے۔ ائمہ فن نے اس پر رد کی علامت دی ہے جو اس امر کی واضح دلیل ہے۔

❁ سوال: حدثنا أحمد بن محمد بن أيوب ثنا إبراهيم بن سعد عن

محمد بن إسحاق عن محمد بن جعفر بن الزبير عن عروة بن الزبير عن امرأة من بني النجار قالت كان بيتي من أطول بيت كان حول المسجد فكان بلال يؤذن عليه الفجر الخ“

(سنن أبوداؤد: كتاب الصلوة، باب الأذان فوق المنارة)

علامہ ناصر الدین البانی نے اس حدیث کو ضعیف سنن ابوداؤد میں نقل نہیں کیا، جس سے معلوم ہوتا ہے کہ ان کے نزدیک یہ حدیث صحیح ہے، واللہ اعلم۔ البتہ شیخ حافظ عبدالمنان نور پوری اپنی کتاب احکام و مسائل جلد اول میں اذان و اقامت کے بیان میں اذان سے قبل الصلوة والسلام کہنا کے بیان میں مذکورہ حدیث کے بارے میں لکھتے ہیں:

اَوَّلًا: تو اس لئے کہ اس روایت کی سند کمزور ہے اور اس کمزوری کی دو وجہیں ہیں:

① اس کی سند میں احمد بن محمد بن ایوب نامی ایک راوی ہیں جن کے متعلق یعقوب بن شبیبہ

کہتے ہیں: ”لیس من أصحاب الحديث وإنما كان وراقاً“ اور ابواحمد حاکم فرماتے

ہیں: ”لیس بالقوي عندهم“ نیز یحییٰ بن معین کہتے ہیں: ”هو كذاب“

② اس کی سند میں محمد بن اسحاق ہیں جن کے متعلق حافظ ابن حجر لکھتے ہیں:

”إمام المغازي صدوق يدللس ورمي بالتشيع والقدر“

أصول حدیث کی کتابوں میں ہے کہ مدلس راوی جب تک اپنے شیخ سے سماع کی تصریح نہ کرے، تب تک اس کی روایت قابل قبول نہیں اور مندرجہ بالا روایت محمد بن اسحاق نے بصیغہ ”عن بیان کی ہے، اپنے سماع کی تصریح نہیں فرمائی۔ (محمد شفیق کبوه، والٹن لاہور)

جواب: مشارالیه حدیث موصوف کی صحیح ابوداؤد میں ہے، انہوں نے کافی وافی بحث سے

اس کا حسن ہونا ثابت کیا ہے۔ علامہ نور پوری حفظہ اللہ کا حدیث ہذا کو دو وجوہات سے ضعیف قرار دینا محل نظر ہے۔ اولاً راوی احمد بن محمد بن ایوب کے بارے میں بعض اصحاب فن سے صرف جرح نقل کی ہے جبکہ دیانت و امانت اور انصاف کا تقاضا تھا کہ معدلین کی تعدیل بھی ذکر کرتے پھر جرح و تعدیل کے قواعد و ضوابط کے مطابق صحت و ضعف کا حکم لگاتے۔ افسوس کہ ایسا نہیں ہو سکا۔ عثمان داری کا بیان ہے کہ امام احمد اور امام علی بن مدینی اس کے متعلق اچھی رائے رکھتے تھے: يحسنان القول فيه۔ ایسے ہی عبداللہ بن احمد اپنے والد سے بیان کرتے

ہیں: ما أعلم أحدا يدفعه بحجة مجھے علم نہیں کوئی بدلائل اس میں جرح و قدح کر سکتا ہو۔ ابن عدی نے جرح کے باوجود اس کو 'صالح الحدیث' قرار دیا ہے۔ اور ابن حبان نے اس کا تذکرہ ثقات میں کیا ہے۔ ابراہیم الحرابی نے کہا: وراق ثقہ ہے، جھوٹ کی تلقین کی صورت میں انکاری ہوتا، یعنی جھوٹ نہیں بولتا تھا۔ حافظ ابن حجر رقم طراز ہیں کہ امام احمد بن حنبل نے اس کے بارے میں یہ بھی کہا ہے: لا بأس به (تہذیب التہذیب: ۶۴۱) اس کا مطلب یہ ہے کہ چوتھے درجے کا راوی ہے جو بمطابق اصطلاح محدثین قابل حجت ہوتا ہے۔ اس سے معلوم ہوا کہ حافظ موصوف کا رجحان بھی اس کی توثیق کی طرف ہے۔ ان شواہد کی بنا پر علامہ البانی نے اس کو ثقات کے زمرہ میں شمار کیا ہے۔

ثانیاً: محمد بن اسحاق کی تدلیس کا جواب یہ ہے کہ سیرت ابن ہشام میں ابن اسحاق کی تحدیث کی تصریح موجود ہے، اس طرح یہ اعتراض بھی رفع ہو جاتا ہے۔ الفاظ یوں ہیں:

قال ابن اسحاق حدثني محمد بن جعفر بن الزبير

ان وجوہات کی بنا پر حافظ ابن حجر، ابن دقیق العید اور شیخ البانی نے اس حدیث کو حسن قرار دیا ہے اور یہی بات راجح ہے۔ جرح و تعدیل کے سلسلہ میں 'توضیح الافکار' کے حواشی پر علامہ محمد محی الدین عبدالحمید رقم طراز ہیں:

واختار شيخ الاسلام تفصيلاً حسناً، فإن كان من جرح مجملاً قد وثقه أحد من أئمة هذا الشأن لم يقبل الجرح فيه من أحد كائنا من كان إلا مفسراً، لأنه قد ثبت له رتبة الثقة فلا يزحزح عنها إلا بأمر جلي فإن أئمة هذا الشأن لا يوثقون إلا من اعتبروا حاله في دينه ثم في حديثه نقدوه كما ينبغي، وهم أيقظ الناس، فلا ينقض حكم أحدهم إلا بأمر صريح وإن خلا عن التعديل قبل الجرح فيه غير مفسر إذا صدر من عارف، لأنه إذا لم يعدل فهو في حيز المجهول وإعمال قول المجرح فيه أولى من إهماله. انتهى كلامه (۱۳۵ / ۲)

”کس طرح کی جرح قبول ہوگی؟ اس کے بارے میں شیخ الاسلام ابن حجر نے تفصیل کے پہلو کو اختیار کیا ہے۔ وہ کہتے ہیں کہ اگر کسی راوی کے بارے میں جرح مجمل ہو، لیکن فن

حدیث کے کسی امام نے اس راوی کو ثقہ قرار دیا ہے تو اس صورت میں خواہ کوئی بھی ہو، اس راوی پر اس کی مجمل جرح کو قبول نہیں کیا جائے گا، بلکہ اس صورت میں جرح مفسر ہی قابل قبول ہوگی، کیونکہ اس کی ثقاہت ثابت ہو چکی ہے اور کسی واضح امر کے بغیر اس کی ثقاہت کو زائل نہیں کیا جاسکتا، کیونکہ ائمہ فرن نہایت بیدار مغز لوگ تھے۔ وہ کسی شخص کو ثقہ قرار دینے سے پہلے اس کی دینی حالت کا جائزہ لیتے، اس کی حدیث کو اچھی طرح پرکھتے تھے۔ تو اگر ان میں سے کسی نے پوری تحقیق اور جھان بین کے بعد کسی شخص کے ثقہ ہونے کا فیصلہ دیا ہے تو کسی واضح دلیل کے ساتھ ہی اس فیصلہ کو رد کیا جاسکتا ہے، البتہ اگر کسی نے اس کی تعدیل نہیں کی تو تب غیر مفسر جرح بھی قبول کر لی جائے گی، بشرطیکہ وہ کسی ماہر فرن کی طرف سے ہو کیونکہ جب کسی نے بھی اس کی تعدیل و توثیق نہیں کی تو گویا وہ مجہول ہے اور کسی مجہول شخص پر جرح کر نیوالے کی بات کو قابل عمل قرار دینا اسے متروک اور مہمل قرار دینے سے زیادہ بہتر ہے۔“

نومولود کے کان میں اذان و اقامت کہنا

سوال: نومولود بچے کے کان میں اذان اور اقامت کہنے والی حدیث کہاں ہے اور کیا وہ حدیث صحیح ہے؟ اگر وہ حدیث صحیح نہیں ہے تو پھر جو عام طور پر کہا جاتا ہے کہ نومولود بچے کے کان میں اذان و اقامت کہنے سے بچہ 'مسلمان' ہو جاتا ہے تو پھر نومولود بچے کو 'مسلمان' کرنے کا صحیح طریقہ کیا ہے؟ مفصل دلائل پیش فرمائیں۔ (محمد شفیق کبہو، والٹن لاہور)

جواب: نومولود بچے کے کان میں اذان کے بارے میں ابورافع کی حدیث میں تصریح موجود ہے۔ امام احمد، ابوداؤد، ترمذی، علامہ البانی وغیرہ نے اس پر 'حسن' کا حکم لگایا ہے، لہذا قابل عمل ہے اور اقامت کا ذکر کسی قابل استناد حدیث سے ثابت نہیں ہے۔ واضح ہو کہ اسلام دین فطرت ہے۔ بچہ جب پیدا ہوتا ہے تو وہ مسلمان ہی ہوتا ہے، نئے سرے سے مسلمان کرنے کی ضرورت نہیں۔ اذان صرف تعمیل شرع کی بنا پر ہے نہ کہ اسلام میں داخل کرنا مقصود ہے۔

اپنے شرعی سوالات کے جوابات کیلئے ادارہ محدث سے رابطہ کریں

روزانہ نمازِ ظہر تا ۶ بجے شام فون نمبرز: 5866476, 5866396

یہاں کتاب و سنت کی روشنی میں جادو کا علاج بھی بلا معاوضہ کیا جاتا ہے!